

केंद्र शासनाकडून राज्यास भांडवली खर्चासाठी  
कर्ज स्वरूपात विशेष सहाय्य योजना (बिनव्याजी  
कर्ज) सार्वजनिक वित्तीय व्यवस्थापन प्रणालीमार्फत  
(PFMS) कार्यान्वय करण्याबाबत..

**महाराष्ट्र शासन**  
**सामान्य प्रशासन (माहिती तंत्रज्ञान) उपविभाग,**  
**शासन निर्णय क्र. मातंसं.-२०२३/प्र.क्र.०३/से-१/३९,**  
मंत्रालय, मुंबई - ४०० ०३२.  
दिनांक :- १७ जानेवारी, २०२३

- संदर्भ:-**
१. शासन निर्णय, वित्त विभाग क्र.संकीर्ण- २०२१/प्र.क्र.५१/२०/कोषा प्रशा-५, दि.१५/०९/२०२१.
  २. शासन पत्र वित्त विभाग क्र. संकीर्ण -२०२२/प्र.क्र.१४/अर्थबळ, दि.१४.११.२०२२.
  ३. शासन परिपत्रक, वित्त विभाग क्र. पूरक -२०२२/प्र.क्र.९६/अर्थ-३, दि.२३.१२.२०२२.

**प्रस्तावना :-**

केंद्र शासनामार्फत केंद्र पुरस्कृत योजनांचा निधी राज्याच्या एकत्रित निधीमध्ये जमा होतो. सदरचा निधी राज्य शासनाच्या संबंधित योजना राबविणाऱ्या विभागाने राज्याच्या हिश्यासह अर्थसंकल्पीत केल्यानंतर, BEAMS प्रणालीद्वारे संबंधित योजना राबविणाऱ्या विभागांच्या नियंत्रक अधिकाऱ्यांना वित्त विभागामार्फत प्राप्त होतो. संबंधित नियंत्रक अधिकारी योजना उद्दिष्टाप्रमाणे आहरण व संवितरण अधिकाऱ्यांना BEAMS द्वारे योजनेचा निधी वितरीत करतात. आहरण व संवितरण अधिकारी संबंधित निधीचे कोषागारातून देयक आहरीत करून त्याच्या बँक खात्यात रक्कम जमा करून योजना उद्दिष्टाप्रमाणे धनादेशाद्वारे किंवा RTGS/NEFT द्वारे संबंधित पुरवठादार / लाभार्थी यांना निधी वितरीत करतात. PFMS प्रणालीमध्ये संबंधित आहरण व संवितरण अधिकाऱ्याचे बँक खाते नोंदविण्याची प्रक्रिया केल्यावर अत्यंत सोप्या व सुटसुटीत पद्धतीने संबंधित मक्तेदारास / लाभार्थी यांना प्रदान करणे शक्य होते. त्याचा हिशोब सुध्दा प्रणालीवर सदर याजनांचे प्रशासकीय नियंत्रण ठेवणाऱ्या सर्व संबंधित प्राधिकाऱ्यांना तात्काळ दिसून येतो. यासाठी राज्यामध्ये PFMS प्रणाली राबविणे अनिवार्य आहे.

या शासनाच्या धोरणानुसार सामान्य प्रशासन विभागाच्या केंद्र सहाय्यीत योजनाकरिता सार्वजनिक वित्तिय व्यवस्थापन प्रणाली (PFMS) या पद्धतीचा अवलंब करण्याचे निश्चित करण्यात आले आहे. सदर प्रणालीच्या अंमलबजावणीकरिता State Scheme Manager (SSM), First Level Agency व Second Level Agency घोषित करण्याची बाब शासनाच्या विचाराधीन होती.

**शासन निर्णय :-**

केंद्र शासनाच्या विशेष सहाय्य योजने अंतर्गत केंद्राकडून बिनव्याजी कर्ज उपलब्ध करून देण्याकरीता केंद्र शासनाच्या Scheme for Special Assistance As Loan to State for Capital Expenditure (Scheme Code- ३८८८) या योजनेअंतर्गत २०२२-२३ या वर्षासाठी राज्य शासनाच्या विविध योजनामधील विशिष्ट कामांना निधी उपलब्ध करून देण्यात येणार आहेत. सदर निधीचे, निधी वितरण व विनियोग व्यवस्थापन केंद्र सार्वजनिक व्यवस्थापन प्रणाली (PFMS) मार्फत करण्याच्या सुचना वित्त विभागाने दिल्या आहेत. त्यानुसार माहिती तंत्रज्ञान संचालनालयास योजनेच्या अंमलबजावणीसाठी स्वतंत्र लेखाशिर्ष उघडण्यात आले असून सदर योजना PFMS शी मॅपिंग करून

प्राधिकृत बँकेमध्ये First Level Agency चे Bank Account आणि Second Level Agency चे ( अंमलबजावणी संस्था) Child Account उघडण्याच्या अनुषंगाने पुढीलप्रमाणे निर्णय घेण्यात येत आहेत.

- १) सदर योजनांचे सार्वजनिक वित्तीय व्यवस्थापन प्रणाली (PFMS) वर मॅपिंग करण्यात येईल.
- २) सदर योजनांचे अंमलबजावणीसाठी प्रशासकीय विभाग स्तरावर State Scheme Manager (SSM) म्हणून सह सचिव, सा.प्र.वि.-कार्या-२५ (अर्थसंकल्प शाखा) यांची निवड केली जात आहे. तसेच First Level Agency म्हणून संचालक, माहिती तंत्रज्ञान संचालनालय हे काम पाहतील.
- ३) सदर योजनांचे अंमलबजावणीसाठी First Level Agency चे Bank Account व Second Level Agency चे (अंमलबजावणी संस्था-महाराष्ट्र माहिती तंत्रज्ञान महामंडळ) Child Account बँक ऑफ महाराष्ट्र मंत्रालय शाखा या बँकेत उघडण्यास सदर शासन निर्णयान्वये मान्यता देण्यात येत आहे.

४) Mode of operation of account

४.१) सदर योजनेच्या अंमलबजावणीसाठी माहिती तंत्रज्ञान संचालनालय व महाराष्ट्र माहिती तंत्रज्ञान महामंडळ यांना आवश्यक ते प्रशिक्षण देण्यासाठी बँक ऑफ महाराष्ट्र या बँकेमार्फत मनुष्यबळ उपलब्ध करून देण्यात येईल.

४.२) सदर योजनाची अंमलबजावणी करण्यासाठी नियंत्रक अधिकारी स्तरावर (संचालक, माहिती तंत्रज्ञान संचालनालय) आणि अंमलबजावणी संस्थेच्या स्तरावर महाराष्ट्र माहिती तंत्रज्ञान महामंडळ यांचे BANK Account उघडण्याची कार्यवाही राज्यस्तरावर बँक ऑफ महाराष्ट्र या बँकेमार्फत करण्यात येईल. याकरिता नियंत्रक अधिकारी (संचालक, माहिती तंत्रज्ञान संचालनालय) आणि महाराष्ट्र माहिती तंत्रज्ञान महामंडळ यांनी त्यांच्या कार्यालयाचा पत्ता बँक ऑफ महाराष्ट्र IFSC Code- MAHB0001388 आणि [bom1388@mahabank.co.in](mailto:bom1388@mahabank.co.in) ई-मेलवर तात्काळ उपलब्ध करून देण्यात यावी.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करून देण्यात आला असून त्याचा संकेतांक २०२३०११७१७२६२९७२०७ असा आहे. हा आदेश डिजीटल स्वाक्षरीने साक्षांकीत करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

( ल. वि. सावंत )

अवर सचिव, महाराष्ट्र शासन

प्रत :

१. मा. राज्यपाल यांचे प्रधान सचिव, राजभवन, मुंबई.
२. मा. मुख्यमंत्री यांचे खाजगी सचिव.
३. प्रधान महालेखापाल (लेखापरीक्षा)-१ महाराष्ट्र, मुंबई.
४. प्रधान महालेखापाल (लेखा व अनुज्ञेयता)-१ महाराष्ट्र, मुंबई.

५. प्रधान सचिव(मातं),सामान्य प्रशासन विभाग, मंत्रालय, मुंबई
६. संचालक, माहिती तंत्रज्ञान संचालनालय, मंत्रालय,मुंबई.
७. सह सचिव (अर्थसंकल्प शाखा कार्या-२५), सामान्य प्रशासन विभाग, मंत्रालय, मुंबई.
८. उप सचिव (कोषा-प्रशा) वित्त विभाग, मंत्रालय, मुंबई.
९. उप सचिव (अर्थबळ) वित्त विभाग, मंत्रालय, मुंबई.
- १०.उप सचिव (अर्थ-१४) वित्त विभाग, मंत्रालय, मुंबई.
१२. निवडनस्ती.